

# किसी हाल में मकान का गलत नक्शा पास न हो

पटना | हिन्दुस्तान ब्यूरो

मुख्यमंत्री ने भवनों के नक्शा पास करने की पद्धति के प्रभावकारी मॉनिटरिंग का निर्देश दिया। किसी भी सूरत में गलत नक्शा पास नहीं हो तथा सही नक्शा में अनावश्यक विलम्ब न हो।

बैठक में विभाग के मंत्री महेश्वर हजारी, मुख्य सचिव अंजनी कुमार सिंह, विकास आयुक्त शिशिर सिन्हा, प्रधान वित्त सचिव रवि मित्तल, प्रधान सचिव नगर विकास अमृत लाल मीणा, मुख्यमंत्री के सचिव चंचल कुमार और अतीश चन्द्रा सहित सभी संबंधित पदाधिकारी उपस्थित थे। सरकार के 7 में 2 विनिश्चय यथा

## मुख्यमंत्री का निर्देश

- नक्शा पास करने की पद्धति की प्रभावकारी मॉनिटरिंग हो
- सभी घरों में पाइप जलापूर्ति एवं शौचालय की व्यवस्था सुनिश्चित करें

सभी घरों में पाइप जलापूर्ति एवं सभी घरों में शौचालय, नगर विकास एवं आवास विभाग से संबंध रखता है।

शहरी क्षेत्रों में कुल 20 लाख 13 हजार परिवार निवास करते हैं, जिनमें से लगभग 4 लाख परिवारों में पूर्व से पाइप जलापूर्ति है।

लगभग 6 लाख परिवारों के लिए योजना मंजूर है। शेष 10 लाख परिवारों के लिए आगामी 5 वर्षों में योजना कार्यान्वित की जाएगी। वहीं, शहरी क्षेत्रों के लगभग 6 लाख परिवारों के पास अपना शौचालय नहीं है, जिसे अगले 4 वर्षों में बनाया जाएगा।

**आवास बोर्ड 5,116 मकानों को आवंटित करे**  
: बिहार राज्य आवास बोर्ड को निर्देश दिया गया कि अनावंटित 5116 सम्पत्तियों को तत्काल आवंटित करे। अतिक्रमित सम्पत्तियों को अतिक्रमण से मुक्त किया जाय एवं राज्य में अल्प आय वर्ग के लोगों को घरों की उपलब्धता सुनिश्चित कराने हेतु योजना बनायी जाए।